

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 107 * Date: 09.2.2026, Monday * Page :04 * Rs. 1.00/- * Annual Rs. 351/-

બાંગ્લાદેશ અને નેપાળ સરહદના વિસ્તારોમાં રિઝર્વ ટ્રેનોમાં વધુ કડક નિયમો: ભારતીય રેલવેમાં ID ચકાસણી ફરજિયાત



લવે મંત્રાલયે જાહેરાત કરી છે કે હવે બાંગ્લાદેશ અને નેપાળ સહિત આંતરરાષ્ટ્રીય સરહદ વિસ્તારોમાં ચાલતી રિઝર્વ ટ્રેનોમાં મુસાફરી માટે ઓળખ પુરાવાની ચકાસણી ફરજિયાત રહેશે. આ પગલું સુરક્ષાને વધુ મજબૂત બનાવવા માટે લેવામાં આવ્યું છે. અત્યાર સુધી ટ્રેનમાં નામ જણાવવામાં આવતાં અથવા તો સીટ નંબર કહેવામાં આવતાં પુષ્ટિ થઈ જતી હતી. જોકે હવે જે નામની સીટ હશે એનું ડેટા ચેક કરવામાં આવશે. જો એક કરતાં વધુ વ્યક્તિ હોય તો કોઈ પણ એક વ્યક્તિની ડેટા જરૂરી છે.

૨૦૨૬ની ૪ ફેબ્રુઆરીએ રેલવે બોર્ડે તમામ ઝોનલ રેલવેને લખેલા પત્રમાં જણાવ્યું કે રિઝર્વ ક્લાસમાં મુસાફરી દરમિયાન ઓળખમાં ઓછા એક મુસાફરે મૂળ ઓળખ પુરાવો રજૂ કરવું ફરજિયાત છે. જો આવું ન કરવામાં આવે તો તમામ મુસાફરોને ટિકિટ વિના મુસાફરી કરતા ગણવામાં આવશે. આથી તેમને દંડ પણ કરવામાં આવી શકે છે અને ટ્રેનમાંથી ઉતારી પણ મૂકવામાં આવી શકે છે.

રિઝર્વ ક્લાસમાં મુસાફરી દરમિયાન ઓળખમાં ઓછા એક મુસાફરે મૂળ ઓળખ પુરાવો રજૂ કરવું ફરજિયાત છે. જો આવું ન કરવામાં આવે તો તમામ મુસાફરોને ટિકિટ વિના મુસાફરી કરતા ગણવામાં આવશે.

- ભારતના ચૂંટણી આયોગ દ્વારા રજૂ કરવામાં આવેલો મતદાર ફોટો ઓળખ કાર્ડ
- પાસપોર્ટ
- ઇન્કમ ટેક્સ વિભાગ દ્વારા આપવામાં આવેલો PAN કાર્ડ
- RTO દ્વારા આપવામાં આવેલું ડ્રાઇવિંગ લાઇસન્સ
- કેન્દ્ર/રાજ્ય સરકાર દ્વારા આપવામાં આવેલું સીરિયલ નંબર ધરાવતું ફોટો ઓળખ કાર્ડ
- માન્યતા ધરાવતી શાળા/કોલેજ દ્વારા વિદ્યાર્થીઓને આપવામાં આવેલ ફોટો સાથેનું સ્ટુડન્ટ આઈડેન્ટિટી કાર્ડ
- ફોટો સાથેની નેશનલાઇઝ્ડ ડ્રેક પાસબુક
- યુનિક આઈડેન્ટિફિકેશન કાર્ડ એટલે કે આધાર કાર્ડ

ઓળખ પુરાવો રજૂ કરવું પડશે. તેમની કન્સેશન અથવા રિઝર્વેશન ક્વોટાની દાવેદારી સાચી છે એ તેમણે ટ્રેનમાં સાબિત કરવું પડશે અને જો એ કરવામાં નિષ્ફળ રહ્યાં તો એ કન્સેશનના પૈસા ચૂકવવા પડશે. રેલવે બોર્ડે ફેબ્રુઆરીએ રજૂ કરેલા એક રિપોર્ટમાં જણાવ્યું છે કે "આ સૂચનાઓને પાસ કરીને આંતરરાષ્ટ્રીય સરહદ વિસ્તારોમાં જેમ કે નેપાળ, બાંગ્લાદેશ નજીકના વિસ્તારમાં ચેક કરવું ખૂબ જ જરૂરી છે. તેમ જ નિયમોનું કડક પાલન કરવામાં આવે એની જવાબદારી રેલવે કર્મચારીઓની છે."

બાંગ્લાદેશમાં શેખ હસીનાની પાર્ટીના હિન્દુ નેતાનું જેલમાં શંકાસ્પદ મોત, રાજકારણ ગરમાયું

બાંગ્લાદેશમાં ૧૨ ફેબ્રુઆરીએ યોજાનારી સામાન્ય ચૂંટણી પહેલા રાજકીય ગરમાવો ચરમસીમાએ છે. આ દરમિયાન પદભ્રષ્ટ વડાપ્રધાન શેખ હસીનાની પાર્ટી 'આવામી લીગ'ના વરિષ્ઠ હિન્દુ નેતા રમેશ ચંદ્ર સેનનું જેલમાં શંકાસ્પદ સંજોગોમાં નિધન થયું છે, જેના કારણે જેલ પ્રશાસન અને સારવારની વ્યવસ્થા પર ગંભીર સવાલો ઉઠી રહ્યા છે.



૩૦ એપ્રિલ ૧૯૪૦ના રોજ જન્મેલા રમેશ ચંદ્ર સેન આવામી લીગના દિગ્ગજ નેતા અને ઠાકુરગાંવ બેઠક પરથી અનેક વખત સાંસદ તરીકે ચૂંટાયા હતા. વર્ષ ૨૦૨૪ની વિવાદાસ્પદ ચૂંટણીમાં પણ તેમણે આ બેઠક પર વિજય મેળવ્યો હતો. જોકે, હસીના સરકારના પતન બાદ ૧૬ ઓગસ્ટ ૨૦૨૪ના રોજ તેમની ધરપકડ કરવામાં આવી હતી. તેમના પર હત્યા અને રાજકીય હિંસા જેવા ગંભીર કેસો દાખલ કરવામાં આવ્યા હતા. તેમની પાર્ટી 'આવામી લીગ'ને હાલમાં ચૂંટણી લડવા પર પ્રતિબંધ મુકવામાં આવ્યો છે.

૩૦ એપ્રિલ ૧૯૪૦ના રોજ જન્મેલા રમેશ ચંદ્ર સેન આવામી લીગના દિગ્ગજ નેતા અને ઠાકુરગાંવ બેઠક પરથી અનેક વખત સાંસદ તરીકે ચૂંટાયા હતા.

વોલીયાળ જંગ જેવી સ્થિતિ સર્જાઈ છે. દક્ષિણપંથી 'ઈન્કલાબ મંચ'ના નેતા શરીફ ઉરમાન હાદીની હત્યાના વિરોધમાં દેખાવકારો એ વચગાળાની સરકારના વડા મોહમ્મદ યુનુસના નિવાસસ્થાન પાસે બેરિકેડ તોડવાનો પ્રયાસ કર્યો હતો. દેખાવકારોને વિખેરવા માટે પોલીસે લાઈચાર્જ, વોટર કેનન અને સાઉન્ડ ગ્રેનેડનો ઉપયોગ કરવો પડ્યો હતો, જેમાં પંચથી વધુ કાર્યકરો ઘાયલ થયા છે.

મધ્યપ્રદેશના રીવામાં બેફામ કારે લગ્નકંકોત્રી વહેંચવા જતાં પિતા-પુત્ર સહિત અને ઈંગોળી નાખતા મોત



જણાવ્યું કે, 'મૂતકોની ઓળખ રીવા જિલ્લાના ચયાઈ નિવાસી ભાગવત વિશ્વકર્મા અને તેમના નાના દીકરા રાહુલના રૂપમાં થઈ છે. ભાગવતના મોટા દીકરાના ૨૪ ફેબ્રુઆરીના રોજ લગ્ન હતા. તેઓ નાન દીકરા સાથે લગ્નકંકોત્રી વહેંચવા જઈ રહ્યા હતા. મોટરસાઈકલ પર સવાર એક અન્ય સંબંધીનું પણ આ અકસ્માતમાં મોત થઈ ગયું. કાર ડ્રાઈવરને કસ્ટડીમાં લઈ લેવામાં આવ્યો છે અને આગળની તપાસ હાથ ધરી છે.

મધ્યપ્રદેશના રીવા જિલ્લામાં શનિવારે સાંજે ગમખવાર અકસ્માત સર્જાયો હતો. અહીં તેજ રફતાર વેભવી કારની ટક્કરથી બાઈક સવાર ૩ લોકોના કરુણ મોત નિપજ્યા છે. પોલીસના જણાવ્યા પ્રમાણે મૂતકોમાં પિતા-પુત્ર સામેલ છે, જેઓ લગ્નકંકોત્રી વહેંચવા જઈ રહ્યા હતા. આ ઘટના બાદ ઓડી કાર ચલાવી રહેલ ડ્રાઈવરને કસ્ટડીમાં લઈ લીધો છે અને આ મામલે તપાસ વધુ તપાસ હાથ ધરી છે.

અમેરિકા સાથે ભારતે કરી 'ગેમ'! ટેરિફ પણ હટી ગયા અને રશિયા સાથે મિત્રતા પણ જળવાશે?

૭ ફેબ્રુઆરી ૨૦૨૬ના રોજ ભારત અને અમેરિકા વચ્ચે એક ઐતિહાસિક વચગાળાની વેપાર સમજૂતીની રૂપરેખા તૈયાર કરવામાં આવી છે. આ સાથે જ અમેરિકા રાષ્ટ્રપતિ ડોનાલ્ડ ટ્રમ્પે તેમના એ કાર્યકારી આદેશને પણ પાછો ખેંચી લીધો છે, જેમાં ભારત પર રશિયન તેલ ખરીદવા બદલ ૨૫ ટકા વધારાની ડ્યુટી (ટેરિફ) લાદવામાં આવી હતી. જોકે, રશિયન તેલને લઈને સ્થિતિ હજુ પણ રાજદ્વારી રહસ્યોમાં



લપેટાયેલી છે. રાષ્ટ્રપતિ ટ્રમ્પ દ્વારા હસ્તાક્ષર કરવામાં આવેલા કાર્યકારી આદેશમાં સ્પષ્ટપણે જણાવાયું છે કે, ભારતે રશિયા પાસેથી પ્રત્યક્ષ કે પરોક્ષ રીતે તેલની આયાત બંધ કરવાની પ્રતિબદ્ધતા દર્શાવી છે. ભારતે અમેરિકા પાસેથી ઉર્જા ઉત્પાદનો ખરીદવા અને આગામી ૧૦ વર્ષ માટે સંરક્ષણ સહયોગ વધારવાની ખાતરી આપી છે. આદેશમાં એવું પણ કહેવામાં આવ્યું છે કે જો અમેરિકા વાણિજ્ય સચિવને જાણ થશે કે ભારતે કરીથી

આવી, ત્યારે તેમણે વિદેશ મંત્રાલય (સઈ) ના પ્રવક્તા રણધીર જયસવાલના ગુરુવારના નિવેદનનો હવાલો આપ્યો હતો. ભારત દ્વારા કહેવામાં આવ્યું છે કે, x ૧.૪ અબજ ભારતીયોની ઉર્જા સુરક્ષા સુનિશ્ચિત કરવી એ સરકારની સર્વોચ્ચ પ્રાથમિકતા છે. આંતરરાષ્ટ્રીય પરિસ્થિતિઓ અને બદલાતા બજારને ધ્યાનમાં રાખીને આપણા ઉર્જા સ્ત્રોતોમાં વિવિધતા લાવવી એ અમારી વ્યૂહરચનાનો મૂળ આધાર છે.

વધુ એક પ્લેન ક્રેશ! કર્ણાટકમાં એક ખેતરમાં ખાબક્યું ખાનગી વિમાન, ૨ ઈજાગ્રસ્ત



: કર્ણાટકના વિજયપુરા જિલ્લા એક પ્રાઈવેટ જેટ ક્રેશ થયું છે. પ્લેન દુર્ઘટનામાં પાયલોટ અને ટ્રેઈની પાયલોટ ગંભીર રીતે ઈજાગ્રસ્ત થયા છે. સમગ્ર મામલે સ્થાનિક પોલીસે તપાસ શરૂ કરવામાં આવી છે. ઈજાગ્રસ્તોને સારવાર માટે હોસ્પિટલમાં દાખલ કરવામાં આવ્યા છે. પ્રાથમિક અહેવાલો અનુસાર પ્રાઈવેટ વિમાન કાલબુર્ગમાં પાસે જ હવામાં ડગમગવા લાગ્યું હતું. પાયલોટે પ્લેન સંભાળવા ઘણા પ્રયાસ કર્યા. પણ પછી એક ખેતરમાં ક્રેશ થયું. વિમાનમાં સવાર બંને વ્યક્તિને હોસ્પિટલ લઈ જવામાં આવી.

તંત્રી લેખ.....

બેન્કોમાં પડી રહેલી દાવા વગરની થાપણોમાં જોવા મળી રહેલો વધારો

મુંબઈ : બેન્કોમાં દાવા વગરની પડી રહેલી થાપણો માટે દાવા કરવા થાપણદારોને પ્રોત્સાહિત કરવા શરૂ કરાયેલી ઝુંબેશને કારણે ડિસેમ્બરમાં રૂપિયા ૧૦૦૦ કરોડથી વધુની નિષ્ક્રીય થાપણોનું પેઆઉટ શક્ય બન્યું હતું. જે અગાઉ રૂપિયા ૧૦૦-૨૦૦ કરોડ જેટલું રહેતું હતું. એક અંદાજ પ્રમાણે વ્યાજ સહિત દાવા વગરની એકંદરે રૂપિયા ૮૫૦૦ કરોડની થાપણ દેશની બેન્કો પાસે પડી છે. ગયા વર્ષના ઓક્ટોબરથી દર મહિને દાવા વગરની પડી રહેલી થાપણ માટેના દાવામાં વધારો થઈ રહ્યો છે. ઓક્ટોબરમાં રૂપિયા ૭૫૮ કરોડની થાપણ માટે દાવા કરાયા હતા જે નવેમ્બરમાં વધી રૂપિયા ૮૦૨ કરોડ અને ડિસેમ્બરમાં રૂપિયા ૧૦૪૩ કરોડ રહ્યો હતો. નિષ્ક્રીય હાલતમાં પડેલી થાપણો માટે તેના હકદારો આગળ આવે તે માટે રિઝર્વ બેન્ક દ્વારા હાથ ધરાયેલી ખાસ ઝુંબેશ પૂર્વે દર મહિને અંદાજે રૂપિયા ૧૦૦થી ૨૦૦ કરોડની થાપણો માટે દાવા કરાતા હતા એમ રિઝર્વ બેન્કના સુત્રોએ જણાવ્યું હતું. બેન્ક થાપણો, વીમાની પાડેલી રકમ, ડિવિડન્ડસ તથા પેન્શન સહિતની દાવા વગરની નાણાકીય એસેટ્સ તેના પરા કાનૂની વારસદારને મળી રહે તે માટે ગયા વર્ષમાં સરકારે દેશભરમાં ખાસ ઝુંબેશ શરૂ કરી હતી.

નિર્માતાઓએ 'ધુરંધર ૨' ના ટીઝર રિલીઝ સાથે જ દર્શકોના હૃદયમાં ધૂમ મચાવી દીધી

મુંબઈ, તા.૭
આદિત્ય ધર દ્વારા દિગ્દર્શિત, 'ધુરંધર ૨' એ બોક્સ ઓફિસ પર ધૂમ મચાવી છે અને કમાણીના સંદર્ભમાં નવા રેકોર્ડ બનાવ્યા છે. રણવીર સિંહ અભિનીત આ સ્પાય થ્રિલર બોલિવૂડની સૌથી મોટી બ્લોકબસ્ટર બની છે. ધુરંધરે બોક્સ ઓફિસ પર ૧૩ બિલિયનથી વધુ કમાણી કરી છે અને હવે ઓટીટી પ્લેટફોર્મ પર પ્રભુત્વ મેળવી રહી છે. આ ફિલ્મને ઓટીટી પ્લેટફોર્મ પર પણ જબરદસ્ત પ્રતિસાદ મળી રહ્યો છે. હવે, રણવીર સિંહ x ધુરંધર ૨ x સાથે વધુ એક સનસનાટી મચાવવા માટે તૈયાર છે. તાજેતરમાં, નિર્માતાઓએ ફિલ્મનું ટીઝર રિલીઝ કર્યું, અને હવે, તેની રિલીઝ પહેલાં જ, x ધુરંધર ૨, x અથવા x ધુરંધર: ધ રીવેન્જ, x એ એક મોટો રેકોર્ડ બનાવ્યો છે. હા, ફિલ્મના દિગ્દર્શક, આદિત્ય ધરે તાજેતરમાં એક મોટી ડીલ કરી છે. 'ધુરંધર: ધ રીવેન્જ' ૧૮ માર્ચ સિનેમાઘરોમાં રિલીઝ થશે, અને ફિલ્મ પહેલાથી જ ૨૪૫ કરોડ કમાઈ ચૂકી છે. પિકવિલાના અહેવાલ મુજબ, આદિત્ય ધરની ફિલ્મની સિક્કવલ, ધુરંધર ૨ એ તેના નોન-થિયેટ્રિકલ રાઈટ્સમાંથી ૨૪૫ કરોડ કમાઈ લીધા છે, જે તેને હિન્દી સિનેમામાં સૌથી મોટા સોદાઓમાંનો એક બનાવે છે. જિયો હોટસ્ટારે 'ધુરંધર ૨' માટે ડિજિટલ સ્ટ્રીમિંગ રાઈટ્સ ૧૫૦ કરોડમાં ખરીદ્યા હોવાના અહેવાલ છે. સ્ટાર નેટવર્ક સેટેલાઈટ રાઈટ્સ (બધી ભાષાઓમાં) ૫૦ કરોડમાં ખરીદ્યા છે. ફિલ્મના સંગીત અધિકારોની વાત કરીએ તો, આદિત્ય ધરે ટી-સિરીઝ સાથે ૪૫ કરોડ (૪૫૦ મિલિયન રૂપિયા)નો સોદો કર્યો છે. આનો અર્થ એ થયો કે ફિલ્મ રિલીઝ થાય તે પહેલાં જ ૨૪૫ કરોડ



(૨૪૫ મિલિયન રૂપિયા) કમાઈ ચૂકી છે. છેલ્લા કેટલાક વર્ષોમાં સેટેલાઈટ આવકમાં ઘટાડો થયો છે, પરંતુ x ધુરંધર x ને મળેલા પ્રતિસાદથી ઉભી થયેલી અપેક્ષાઓને કારણે, સ્ટાર નેટવર્ક નોંધપાત્ર રકમમાં સેટેલાઈટ અધિકારો મેળવ્યા છે, જેના કારણે x ધુરંધર ૨ x ફિલ્મ અત્યાર સુધીની સૌથી વધુ નોન-થિયેટ્રિકલ વેલ્યુએશન ડીલ સાથેની ફિલ્મ બની છે. ધુરંધર ૨ ની રિલીઝ અંગે, નિર્માતાઓએ પ્રથમ ફિલ્મની રિલીઝ સાથે બીજા ભાગની રિલીઝ તારીખની જાહેરાત કરી. તાજેતરમાં રિલીઝ થયેલા ટીઝર સાથે, નિર્માતાઓએ સ્પષ્ટ કર્યું છે કે x ધુરંધર ૨ x તેની નિર્ધારિત તારીખ, ૧૮ માર્ચ, ૨૦૨૬ ના રોજ રિલીઝ થશે. વાસ્તવમાં, ક્લડ સુપરસ્ટાર યશની 'ટોક્સિક' પણ તે જ દિવસે સિનેમાઘરોમાં રિલીઝ થઈ રહી છે. તેથી ઉદ્યોગના લોકો અપેક્ષા રાખતા હતા કે ફિલ્મની રિલીઝ તારીખ મુલતવી રાખવામાં આવી શકે છે, પરંતુ આદિત્ય ધરે સ્પષ્ટ કર્યું છે કે ધુરંધર ૨ તેની નિર્ધારિત તારીખે રિલીઝ થશે.

અમદાવાદમાં શાસ્ત્રી બ્રિજના બેરિંગ અને પેડેસ્ટલ જર્જરિત, ૧૧ મહિના માટે બંધ કરવાની જાહેરાત

અમદાવાદમાં હાલ સુભાષ બ્રિજના સમારકામની કામગીરી ચાલુ છે. ત્યારે હવે શાસ્ત્રીબ્રિજથી પીરાણા સુધીનો રસ્તો આગામી ૧૧ મહિના માટે બંધ રહેશે. જેમા વિશાલા સર્કલથી પીરાણા ચાર રસ્તા સુધીનો ચાર કિલોમીટરના રસ્તો પર ભારે, મધ્યમ અને પેસેન્જર વાહનોની અવરજવર માટે બંધ રહેશે. વિશાલા સર્કલથી પીરાણા સર્કલ સુધીનો ચાર કિલોમીટરનો રસ્તો ભારે, મધ્યમ અને પેસેન્જર વાહનો માટે બંધ રહેશે. વિશાલા સર્કલથી પીરાણા ચાર રસ્તા વચ્ચેનો શાસ્ત્રીબ્રિજની બેરિંગ અને પેડેસ્ટલ જર્જરિત હાલતમાં હોવાથી તેના પર ભારે તેમજ મધ્યમ માલ વાહક તેમજ પેસેન્જર વાહન પસાર થઈ શકે તેમ ન હોવાથી બ્રિજના રીપેરની કામગીરી કરવાની હતી. જેના કારણે વિશાલા સર્કલથી પીરાણા સર્કલ સુધીનો ચાર કિલો મીટર સુધી રસ્તો બંધ રહેશે. આ બ્રિજ રીપેરની કામગીરી આગામી ૧૧ મહિના સુધી ચાલશે. જેથી તમામ વાહનચાલકોને ડાયવર્ઝનનો ઉપયોગ કરવાનો રહેશે. જેમાં લાંબા જશોદાનગરથી આવતા આવતા વાહનોને પીરાણા જંકશનથી જમણી બાજુ ડમ્પીંગ સાઈટથી બહેરામપુરા થઈને આંબેડકર બ્રિજથી અંજલી ચાર રસ્તાથી વાસણા વિશાલા તરફ જઈ શકાશે. જ્યારે સરખેજ જુહાપુરાથી આવતા વાહન ચાલકોને અંજલી ચાર રસ્તાથી આંબેડકર બ્રિજ થઈ કેલીકો મિલથી પીરાણાના તરફ આવવાના રસ્તાનો ઉપયોગ કરવાનો રહેશે. બ્રિજ પર રાતના સમયે વાહનચાલકો પસાર ન થાય તે માટે વિશેષ ટ્રાફિક વ્યવસ્થા સાથે સ્ટાફને બંદોબસ્તમાં મુકવામાં આવશે.

જામનગર નજીક આલિયા બાડા ગામની સીમમાં જાહેરમાં ગંજીપાના વડે જુગાર રમતાં ચાર શખસો ઝડપાયા



જામનગર તાલુકાના અલીયા બાડા ગામના રોડ પર મોગલમાંના મંદિરથી આગળ આવેલ ધારમાં કેટલાક શખસો જાહેરમાં તીનપત્તી રોન પોલીસ નામનો જુગાર રમતા હોવાની બાતમીના આધારે પોલીસે દરોડો પાડતો હતો. જ્યાં જુગાર રમી રહેલા વિજયભાઈ મુળનારાયણભાઈ પુરોહિત (રહે. હાપા કિખાપાર્ક સોસાયટી તા. જામનગર), આશિષભાઈ સુભાષભાઈ દત્તા (રહે. પંચવટી પેટ્રોલ પંપ

વૃદ્ધા ધરોઈ કેનાલમાં ડૂબ્યા: ગત મોડી સાંજથી સર્ચ ઓપરેશન, ડેમમાંથી પાણી બંધ કર્યું; ખેરાલુના ચાડા ગામનો બનાવ

મહેસાણા જિલ્લાના ખેરાલુ તાલુકાના ચાડા ગામ પાસે એક ચૌકાવનારી ઘટના સામે આવી છે. જેમાં ૭૫ વર્ષીય વૃદ્ધા ધરોઈ કેનાલમાં ડૂબ્યા હોવાના સમાચારથી સમગ્ર પંથકમાં અરેરાટી વ્યાપી ગઈ છે. ગત (૭ ફેબ્રુઆરી) બપોરના સમયથી બનેલી આ ઘટનામાં મહેસાણા ફાયર વિભાગ અને સ્થાનિક તરવૈયાઓની ભારે જહેમત બાદ પણ હજુ સુધી વૃદ્ધાનો કોઈ પત્તો લાગ્યો નથી. ખેરાલુના ચાડા ગામના વતની આનંદીબેન મગનલાલ બારોટ (ઉ.વ. ૭૫) ગત બપોરે



ગામ પાસેથી પસાર થતી ધરોઈ કેનાલ પાસે ગયા હતા. આ દરમિયાન તેઓ અકસ્માતે કેનાલના ધસમસતા પ્રવાહમાં ખાબક્યા હતા. આસપાસના ખેતરમાં કામ કરતા લોકો અને

પસાર થતા વિદ્યાર્થીઓએ વૃદ્ધાને કેનાલમાં પડતા જોઈ બૂમાબૂમ કરી મૂકી હતી. ઘટનાની જાણ થતા જ કેનાલ કાંઠે સ્થાનિકોના ટોળેટોળાં ઉમટી પડ્યા હતા. કેનાલના કિનારેથી વૃદ્ધાના ચશમાં અને ચપ્પલ મળી આવ્યા હતા જેના પરથી તેઓ અહીં જ ડૂબ્યા હોવાની પુષ્ટિ થઈ હતી. સ્થાનિકોએ તાત્કાલિક મહેસાણા ફાયર વિભાગને જાણ કરતા ફાયર ફાઈટરોની ટીમ ઘટનાસ્થળે દોડી આવી હતી. વૃદ્ધાની શોધખોળ માટે ધરોઈ ડેમમાંથી કેનાલનું પાણી પણ બંધ કરાવવામાં આવ્યું હતું. ફાયરની ટીમ અને સ્થાનિક તરવૈયાઓએ ગત મોડી સાંજ સુધી કેનાલના ઊંડા પાણીમાં સર્ચ ઓપરેશન ચલાવ્યું હતું. જોકે અંધારું થઈ જતાં અને વિઝિબિલિટી ઘટતા રાત્રિના સમયે રેસ્ક્યુ કામગીરી અટકાવવાની ફરજ પડી હતી. આજે વહેલી સવારથી ફરી એકવાર મહેસાણા ફાયર ટીમ દ્વારા કેનાલમાં સર્ચ ઓપરેશન શરૂ કરવામાં આવ્યું છે. વૃદ્ધા હજુ સુધી ન મળતા પરિવારજનોમાં ઘેરા શોકની લાગણી પ્રસરી ગઈ છે.

જામનગરના દિગ્ગજમ માર્ગે રેલવેની ૧૮ હજાર ચો.મી. જગ્યામાં ખડકાયેલા દબાણો દૂર કરાયા



જામનગરના દિગ્ગજમ માર્ગે ઓવરબ્રીજ નીચે રેલવે ટ્રેકની નજીકના ૩ કીલોમીટર સુધી ભાવરીવાસ સહીતના વિસ્તારમાં રેલવે ની અંદાજે ૩૦ કરોડની જમીન પર ખડકાયેલા કાચા પાકા દબાણો દૂર કરાયા છે. બે દિવસ દરમિયાન ૧૧ જેસીબી સહીતની મશીનની દ્વારા ૭૫ પાકા અને

વીજળીકરણની કામગીરી હાથ ધરવામાં આવશે. ત્યારે આ કામગીરીમાં નડતરરૂપ અને રેલવેની જમીનમાં ગેરકાયદે રીતે કરવામાં આવેલા દબાણો દૂર કરવા માટે રેલવે વિભાગ દ્વારા પરમદીને અને ત્યાર પછી ગઈકાલે કાર્યવાહી શરૂ કરવામાં આવી હતી. જે અંતર્ગત શુક્રવારે, અને હનિવારે રેલવે વિભાગ દ્વારા જામનગરમાં દિગ્ગજમ ઓવરબ્રીજ નીચે આવેલા હયાત રેલવે ટ્રેકની આજુબાજુ માં ૩ કીલોમીટર સુધીના ભાવરીવાસ સહીતના વિસ્તારોમાં રેલવેની જમીનમાં ખડકાયેલા દબાણો દૂર કરવા મેગા ડીમોલીશન હાથ ધરવામાં આવ્યું હતું. બન્ને દિવસે સવાર થી સાંજ સુધી ચાલેલી આ કામગીરી અંતર્ગત રેલવે વિભાગ દ્વારા ૧૫ જેસીબી સહીતની મશીનની કામે લગાડીને ૭૫ પાકા અને ૧૧૮ કાચા એટલે કે ઝૂંપડાના દબાણ દૂર કરવામાં આવ્યા હતાં. મેગા ડીમોલીશનની કામગીરીના અંતે રેલવેની

૧૮૪૫૦ ચોરસ મીટર એટલે કે ૬૦ હજાર ફુટથી વધુ રેલવેની જમીન ખુલ્લી કરાવાઈ છે. તેની અંદાજીત કિંમત રૂ. ૨૮.૫૨ કરોડ થાય છે. આ ડીમોલીશનની કામગીરીમાં ૫૦ રેલવે કર્મચારી જેમાં ૪ એન્જિનિયર, ૧૭ આરપીએફના જવાનો સહીત રેલવેના અન્ય કર્મચારીઓ તથા ૫ મેટ્રીકલ કર્મચારી અને મહાનગરપાલીકાના ૫ કર્મચારી પણ જોડાયા હતાં. આટલું જ નહીં પોલીસના ૩૦૦ અધિકારીઓ અને કર્મચારીઓના કાફલાએ ચુસ્ત બંદોબસ્ત જાળવ્યો હતો. આ કામગીરી બે દિવસમાં પૂર્ણ કરવામાં આવી હતી. રેલવે વિભાગે ઘણા લાંબા સમય બાદ શહેરમાં પોતાની જમીન પર ખડકાયેલા દબાણો દૂર કરવા મેગા ડીમોલીશનની કામગીરી હાથ ધરી છે. ત્યારે આગામી દિવસોમાં ડબલ ટ્રેકની કામગીરીના કારણે રેલવેની જમીન પર અન્ય ખડકાયેલા દબાણો દૂર કરવામાં આવી શકે છે.

લાલપુર તાલુકાના પીપળી ગામમાં દલિત યુવાન પર સરપંચની ચૂંટણીના મન દુ:ખમાં હીયકારો હુમલો કરી હડધૂત કરાયો: છ સામે ફરિયાદ



જામનગરમાં જિલ્લાના લાલપુર તાલુકાના પીપળી ગામમાં રહેતા જગદીશભાઈ રમેશભાઈ મકવાણા નામના ૩૩ વર્ષના દલિત યુવાને પોતાના ભાઈ રવજીભાઈ ઉપર સરપંચ પદની જૂની ચૂંટણીના મનદુ:ખના કારણે લોખંડના પાઈપ, સળીયા, છરી જેવા હથિયારો વડે હુમલો કરી ઈજા પહોંચાડવા અંગે તેમજ પોતે દલિત જાતિનો છે, તેવું જાણતા હોવા છતાં સમાજમાં હલકા પાડવા માટે પોતાના જ ગામના જગદીશ ઉર્ફે જગાભાઈ ભરવાડ, મનાભાઈ પાલાભાઈ ભરવાડ, પ્રફુલ પુજાભાઈ ભરવાડ, રામાભાઈ સેજાભાઈ ભરવાડ, સેજાભાઈ ભરવાડ, અને મનાભાઈ નો પુત્ર વગેરે છ સામે ફરિયાદ નોંધાવી છે. પોલીસ ફરિયાદમાં જાહેર કરાયા અનુસાર સરપંચ પદની ચૂંટણીમાં જગાભાઈ ભરવાડ ઉમેદવાર હતા, ત્યારે તેઓને ચૂંટણીમાં સાથ ન આપવા બાબત ફરિયાદી ના ભાઈ રવજીભાઈ સાથે તકરાર કરાઈ હતી અને ત્યારબાદ આ હુમલો કરાયાનું પોલીસમાં જાહેર થયું છે. પોલીસે હુમલા તેમ જ એસ્ટ્રોસિટી એક્ટ સહિતની કલમ હેઠળ ગુનો નોંધી તપાસ હાથ ધરી છે.

દરભંગામાં ૬ વર્ષની માસૂમની દુષ્કર્મ બાદ હત્યા, લોહીલુહાણ લાશ મળી આવતાં હિંસા ભડકી



બિહારના દરભંગામાં એક માસૂમ બાળકી સાથે થયેલી હેવાનીયતે ફરી એકવાર માનવતાને શર્મસાર કરી દીધી છે. ૬ વર્ષની બાળકી પર બળાત્કાર ગુજારી તેની હત્યા કરવાના આ મામલે સમગ્ર પંથકમાં ભભૂકી ઉઠેલા રોષે વહીવટીતંત્રના પણ હોશ ઉડાવી દીધા છે. આ મામલે વિકાસ મહત્તો નામના ૨૨ વર્ષીય નરાધમની ધરપકડ કરી લેવામાં આવી છે. બિહારના દરભંગા જિલ્લામાં માનવતા મરી પરવારી હોય તેવો કિસ્સો પ્રકાશમાં આવ્યો છે. યુનિવર્સિટી પોલીસ સ્ટેશન વિસ્તારના બેલામાં શનિવારે રાત્રે ૬ વર્ષની માસૂમ બાળકી સાથે દુષ્કર્મ કરી તેની હત્યા કરવામાં આવી હતી. બાળકી તેના મોસાળમાં રહેવા આવી હતી, જ્યાંથી

શનિવાર સાંજથી તે ગુમ હતી. મોડી રાત્રે ગામની બહાર તળાવ પાસે ફૂતરાઓના ભસવાનો અવાજ આવતા પરિજનો ત્યાં પહોંચ્યા, જ્યાં દીવાલ પાસે બાળકીની લોહીલુહાણ લાશ મળી આવી હતી. તપાસમાં બહાર આવ્યું છે કે, આરોપીએ ત્રણ બાળકીઓને પકડવાનો પ્રયાસ કર્યો હતો, જેમાંથી બે ભાગી છૂટી હતી પણ આ કમનસીબ બાળકી નરાધમના હાથમાં આવી ગઈ હતી. આ ઘટનાની જાણ થતા જ સ્થાનિકોનો ગુસ્સો સાતમા આસમાને પહોંચ્યો હતો. રોષે ભરાયેલા લોકોએ સુંદરપુર બેલા મંદિર પાસે રસ્તો જામ કરી દીધો હતો. પોલીસે પાણીમાં રહેતા ૨૨ વર્ષીય વિકાસ મહતોની

ધરપકડ કરી છે, જેના કપડા પરથી લોહીના ડાઘા મળી આવ્યા છે. જોકે, આકોશિત ભીડ આરોપીને પોલીસ પાસેથી આંચકીને તેને 'તાલિબાની સજા' આપવાની જાહેર પર અડી હતી. સ્થિતિ એટલી વણસી હતી કે લોકોએ પથ્થરમારો શરૂ કર્યો, જેના જવાબમાં પોલીસે લાઈચાર્જ કરવો પડ્યો હતો. હાલમાં ઘટનાસ્થળે પાંચ પોલીસ સ્ટેશનનો કાફલો પડકી દેવામાં આવ્યો છે. દરભંગાના જીજીજીનાથ રેડી જલારેડી પોતે ઘટનાસ્થળે પહોંચ્યા હતા અને મામલાની ગંભીરતા જોઈ જીજીની ટીમને તપાસ માટે બોલાવી છે. બાળકીના મૃતદેહને પોસ્ટમોર્ટમ માટે ફરજીયાત મોકલી દેવાયો છે.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(862)2026



Nog SSO no : 229

વિષય: સોશિયલ મીડિયા અને સંબંધોની ખોટ શીર્ષક: સંબંધ - સોશિયલ મીડિયાનો આધુનિક વેપાર પ્રકાર:પદ્ય શબ્દો: ૩૫૦

ઈશ્વરે દુનિયામાં સજ્જાવોને સજ્જાયા ત્યારે તેમના તન મનમાં યથાયોગ્ય શક્તિ, ભક્તિ અને વિવેકબુદ્ધિ આપેલા જ છે. આદિમાનવથી આધુનિક સોશિયલ મીડિયાવાળા માનવાના મનમાં સારા-ખરાબ બંને વિચારો કરવાની અને અનુભવે આચરવાની પ્રક્રિયાથી સંબંધોના વિશ્વમાં કાળક્રમે ગજબની ઉંચલપાચલ થઈ છે.

આધુનિક સોશિયલ મીડિયામાં રચ્યોપચ્યો માનવી પેટ ભરવા ઉપરાંત માટે અન્ય સુખસગવડોવાળા ભોગવિલાસની પાછળ આંધળી દોટ મૂકે છે. જેનાથી સાચાસંબંધોનું સુખ, સાત્ત્વિકઆચરો,પરોપકારી જીવનશૈલી અને સંસ્કારી જીવન જીવવામાં સોશિયલ મીડિયાના ઉપકરણો વિક્ષેપ પાડી કુસંગે ચઢેલાઓને ઊંધા દુઃખી જીવનના રવાડે ચઢાવે છે.

પારસ્પરિક સંબંધોના વિશ્વમાં મોખાઈલ, આઈપેડ, આઈફોન,ટીવી,ફેસબુક,ચેટજીપીટી,વાઈફાઈ,વેબચેટિંગ, સિમ્બોલિક ઈમોજીસ, વિડિઓ કોન્ફરન્સ અને ઈન્ટરાક્ટિવ આંગળીઓના ટેરવાઓની અઢળક નકારાત્મકતા સમયનો દુરુપયોગ કરે છે.જેથી કળિયુગમાં ભદ્રસંબંધોમાં પડેલી મોટી તિરાડોથી સારી વ્યક્તિઓની સમજણપ્રવૃત્તિઓમાં મોટી ખોટ લાવીને સુકર્મીઓને જીવન જીવવું દોહડું બનાવે છે.

સામાન્ય માણસના રોજંદાજીવન, સામાજિક-ધાર્મિક વારતહેવારો, માનસિક લાગણીઓ તેમજ નોકરીધંધાના ક્ષેત્રોમાં સોશિયલ મીડિયાઓના સાધનોનો દુરુપયોગ ઘોરવિનાશક પરિણામ લાવે છે. વ્યક્તિ,વસ્તુ કે જ્ઞાનવિજ્ઞાનનો અતિરેક નુકસાનકારક છે. માનવીની આંખ સવારે ખુલવાથી રાતની ઊંધ દરમિયાન દરેક કાર્યો, બોલચાલ,પાવાપીવા અને સમગ્ર કોર્ટુબિક-સામાજિક જીવનની સુખ શાંતિમાં સોશિયલ મીડિયાના આતંકી હુમલા અનેક યુદ્ધને જન્મ આપે છે.

" માનવી સામાજિક પ્રાણીહોવાનું પહેલા કહેવાતું"પણ સ્વાર્થી માનવીઓના સોશિયલ મીડિયાના આતંકવાદી હુમલાઓથી માનવીય સંબંધોના વેપારીકરણ વધતા ખોટો વેપાર કરાવે છે.કલાસાહિત્ય,રમતગમત, જ્ઞાન-વિજ્ઞાન અને આધ્યાત્મિક સુખશાંતિની પ્રગતિ જોખમાઈ છે. માનવીની હકારાત્મક સમજણ, સંસ્કાર,પ્રાથમિક જીવન શૈલી અને સકારાત્મક ઉજાગોને જોખમી બનાવી તેને દાનવીય પ્રવૃત્તિનો વેપારવહેવાર કરાવે છે.

"જેવી દ્રષ્ટિ તેવી સૃષ્ટિ"મુજબ વિકૃતિઓથી દૂર રહી માનવવિકાસમા સોશિયલ મીડિયા કાર્ય કરવાથી સાત્ત્વિક માનવસંબંધોના વહેવાર- વેપારમાં પ્રગતિ-નફો થાય છે. જેનાથી સામાન્ય માનવીને ઘર-સમાજ, દેશ-દુનિયા,જ્ઞાન-વિજ્ઞાન અને આધ્યાત્મિક મોક્ષ પ્રાપ્તિમાં શત્રુ બની અધ:પતન તરફ ઘસડી જાય છે. દરેકે કોઈપણ કાર્ય કરતા પહેલાં પરિણામોનો વારંવાર વિચાર કરી સોશિયલ મીડિયાના સાધનોનો સદુપયોગ માનવજાતના સંબંધ-જગતના

કલ્યાણ કલ્યાણકારી કલ્યાણાર્થે કરવો.માનવીથી બાળપણમાં ભૂલ થઈ હોય તો યુવાનીમાં સુધારે,પરંતુ યુવાનીમાં કુમાર્ગે ચઢેલાઓ ઘડપણ બગાડે - એ સનાતન સત્ય છે.

સ્વ ઉપરાંત અન્યના વિકાસ-પરમાર્થ માટે જ્ઞાન-વિજ્ઞાન, કલા-સાહિત્ય અને વિશ્વના દરેક ખૂણે સુખ સમૃદ્ધિ અને શાંતિ ફેલાવવી જોઈએ. જેનાથી સોશિયલ મીડિયાના સદુપયોગ વડે વિશ્વમાં સ્વર્ગ ઉતારી શકાય! સાધુ-સત્સંગીઓ, સાચાહરિ ભક્તો માટે સીધા સ્વર્ગમાં જવાનું પુષ્પક વિમાન સકર્મોથી જ પ્રભુ મોકલે તેવી આશાઓ રાખવી જોઈએ.

- "પ્રપાણી"પરેશ મ. પાઠક (બ્રમ્પટન,કેનેડા)

#####

NOG NO.0059

વિષય સોશિયલ મીડિયા અને સંબંધોની ખોટ?

પ્રકાર :હાઈકૂ-પાંચ

#####

હતા સંબંધો ?

તૂટ્યાં ને લૂટ્યાં !

વર્થ મિડિયા.

#####

નવી મિડિયા

પ્રવૃત્તિઓથી,પ્રજા

આજ બેહાલ !

#####

આજની શોધે

ગૂમ થયા સંબંધો

ક્યાં બેહાલ !

#####

વિખરાયાછે

મિઠાં સંબંધો આજ

મિડિયાથીજ

#####

જવાબદાર

સમય ને સંબંધ

વર્થ મિડિયા !

#####

જ્યકાન્ત ઘેલાણી

'ધ્યારે' - બોરીવલી,

#####

NOG SS 321

વિષય . સોશિયલ મીડિયા અને સંબંધો ની ખોટ

શીર્ષક. "લાઈક, ક્રોમેન્ટ"

પ્રકાર :ગદ્ય શબ્દ. ૨૪૪

આજનો માનવી એક બટન દબાવતા દુનિયાભર સાથે જોડાઈ જાય છે, છતાં અજબ વિસંગતિ એ છે કે નજીકના સંબંધોથી ધીમે ધીમે દૂર થતો જાય છે. સોશિયલ મીડિયા એ માણસને જોડવાનું સાધન બનીને આવ્યું હતું, પરંતુ આજે ઘણીવાર તે સંબંધોમાં અંતર ઊભું કરતું સાધન બની રહ્યું છે.

પહેલાં પરિવારના સભ્યો સાથે બેસીને વાતચીત થતી, સુખ-દુઃખ વહેંચતા, આંખોમાં આંખ નાખીને લાગણીઓ વ્યક્ત થતી. આજે એ જ ઘરમાં દરેક સભ્ય પોતાના મોખાઈલની સ્ક્રીનમાં ખોવાયેલો જોવા મળે છે. 'લાઈક' અને 'ક્રોમેન્ટ'ની દુનિયામાં માણસ સાચી લાગણીઓ ભૂલતો જાય છે.

સોશિયલ મીડિયા પર દેખાતું જીવન મોટાભાગે બનાવટી હોય છે. લોકો પોતાની મુશીઓનું પ્રદર્શન કરે છે, પરંતુ અંદરના દુઃખ છુપાવે છે. પરિણામે, બીજા લોકોના 'પરફેક્ટ' જીવનને જોઈને તુલાન થાય છે, ઈર્ષ્યા જન્મે છે અને આત્મસંતોષ ઘટે છે. આ ભાવનાઓ સંબંધોમાં તણાવ ઊભો કરે છે.

મિત્રતા, પ્રેમ અને દાંપત્ય જીવનમાં પણ સોશિયલ મીડિયાનો પ્રભાવ સ્પષ્ટ દેખાય છે. સતત ફોનમાં વ્યસ્ત રહેવું, એકબીજાને પૂરતો સમય ન આપવો, શંકા અને ગેરસમજ વધવી, આ બધું સંબંધોને નબળા બનાવે છે. ઘણીવાર વચ્ચેઅલ સંબંધો વાસ્તવિક સંબંધો કરતાં વધુ મહત્વાન બની જાય છે, જે દુઃખાંતરણ છે.

સોશિયલ મીડિયા સંપૂર્ણપણે ખરાબ નથી. તે માહિતી, જોડાણ અને અભિવ્યક્તિનું શક્તિશાળી માધ્યમ છે. પરંતુ તેનો અતિરેક અને બિનસજાગ ઉપયોગ સંબંધોની મૂળ ભાવના, વિશ્વાસ, સમય, સંવાદ અને સમજણ, ને નુકસાન પહોંચાડે છે.

આજના સમયમાં જરૂર છે સંતુલનની. મોખાઈલથી થોડો વિરામ લઈ, સામે બેઠેલા માણસની આંખોમાં જોઈને વાત કરવાની. સોશિયલ મીડિયા પર જોડાયેલા રહેતા હોવા છતાં, સાચા સંબંધોને જીવંત રાખવાની. કારણ કે અંતે, 'ફોલોઅર્સ' નહીં, પરંતુ સાથ આપનાર સંબંધો જ જીવનને અર્થપૂર્ણ બનાવે છે.

સુચિતા રાવલ , ગાંધીનગર

ભારત હવે આઈડિયા ઈમ્પોર્ટ નહીં, પરંતુ આઈડિયા એક્સપોર્ટ કરતો દેશ છે : જગદીશભાઈ વિશ્વકર્મા

ગુજરાત પ્રદેશ ભાજપા મીડિયા વિભાગની અખબારી યાદી જણાવે છે કે, આજે ગુજરાત પ્રદેશ ભારતીય જનતા પાર્ટીના અધ્યક્ષ શ્રી જગદીશભાઈ વિશ્વકર્માની વિશેષ ઉપસ્થિતિમાં અમદાવાદના ડ્રેસિંગ ઓરિટોરિયમ ખાતે 'ફૂલ્ક્ર ઈલ્ટ્રાઈલિજિ ટેકફર્સ' કાર્યક્રમ યોજાયો હતો. આ કાર્યક્રમનું આયોજન ભારતીય જનતા યુવા મોરચા અને 'રેલ્લ ના સંયુક્ત ઉપક્રમે કરવામાં આવ્યું હતું.

ભાજપા પ્રદેશ અધ્યક્ષશ્રી જગદીશભાઈ વિશ્વકર્માએ યુવા ઉદ્યોગસાહસિકો સાથે સંવાદ કરતા જણાવ્યું હતું કે, અંગ્રેજોએ ભારત માટે એવી માનસિકતા ઊભી કરી હતી કે ભારત એ મદારીઓનો દેશ છે, પણ હવે સમય બદલાઈ ચૂક્યો છે. પ્રધાનમંત્રી શ્રી નરેન્દ્રભાઈ મોદીના દ્રઢ અને દૂરંદેશી નેતૃત્વમાં દેશ આજે વિવિધ ક્ષેત્રમાં અગ્રેસર બની રહ્યો છે. શ્રી નરેન્દ્રભાઈ મોદીએ સિદ્ધ કરી બતાવ્યું છે કે યોગ્ય વિજ્ઞાન દેશમાં કેટલો મોટો બદલાવ લાવી શકે છે. સ્ટાર્ટઅપ અને ઈનોવેશનને વિવિધ યોજનાઓ અને નીતિઓ થકી પ્લેટફોર્મ આપવાનું કાર્ય મોદીજીએ કર્યું છે. ૨૦૧૬ માં શ્રી નરેન્દ્રભાઈ મોદીના નેતૃત્વમાં સ્ટાર્ટઅપ શબ્દ યોગ્ય રીતે લોન્ચ થયો. આજે ભારતમાં ૨ લાખ કરતાં વધારે સ્ટાર્ટઅપ અને ૧૧૦ થી વધુ યુનિકોર્ન સ્ટાર્ટ અપ છે. દેશના યુવાઓ, મહિલાઓ, ખેડૂતો અને ઉદ્યોગકારો માટે રિફોર્મ અને રિવોલ્યુશન પર ફોકસ કરીને મોદીજીના નેતૃત્વમાં સરકારે કરેલા પ્રયાસોનું સકારાત્મક પરિણામ મળી રહ્યું છે.

શ્રી જગદીશભાઈ વિશ્વકર્માએ જણાવ્યું હતું કે, આપણે દેશ આગામી થયો ત્યારે દેશ મોટા અંશે એટ્રીકલ્યર ઈકોનોમી પર નિર્ભર હતો. છેલ્લા ૧૧ વર્ષમાં પ્રધાનમંત્રી શ્રી નરેન્દ્રભાઈ મોદીના નેતૃત્વમાં દેશમાં, ડ્રેસિંગ, ઈન્ફ્રાસ્ટ્રક્ચર, મેડિકલ, ડિજિટલ, ટુરિઝમ, રિલીજિયસ, ડિકેન્સ, બ્લુ, ગ્રીન, ઓરેન્જ સહિત તમામ ઈકોનોમીમાં ભારત ઉત્કૃષ્ટ પ્રદર્શન કરી રહ્યું છે. આજે દેશમાં રેકગનાઈઝેશન, રીસોલ્યુશન અને રીકેપિટલાઈઝેશન એમ '૩ ઈ' પર ભાર મુકાઈ રહ્યો છે. ઈનોવેશનને પ્લેટફોર્મ તેમજ ઈન્ફ્રાસ્ટ્રક્ચર અને ઈન્સ્ટ્રીક્ટના વિકાસ માટે યોગ્ય વાતાવરણ મોદીજીના નેતૃત્વમાં દેશને મળી રહ્યું છે. શ્રી જગદીશભાઈ વિશ્વકર્માએ કહ્યું હતું કે, પ્રધાનમંત્રી શ્રી નરેન્દ્રભાઈ મોદી તેમજ કેન્દ્રીય ગૃહ તથા સહકાર મંત્રી શ્રી અમિતભાઈ શાહના નેતૃત્વમાં દેશમાં પબ્લિક ફેન્ડલી ઈકોસિસ્ટમ બની રહી છે. સહકાર, કૃષિ, પશુપાલન, આદિવાસી કલ્યાણ સહિતના ક્ષેત્રોમાં સરકારની નીતિઓથી ગ્રામીણ અર્થવ્યવસ્થા વધુ વેગવંતી બની છે. મોદી સરકાર દ્વારા વિવિધ યોજનાઓ અને પ્રકલ્પો થકી ગ્રામીણ નાગરિકોને દેશની અર્થવ્યવસ્થાના મુખ્ય પ્રવાહમાં જોડવામાં આવ્યા છે. મેડિકલ ઈન્ફ્રાસ્ટ્રક્ચરમાં એડવાન્સમેન્ટથી આજે ભારત મેડિકલ ટુરિઝમ હબ તરીકે ઉભરી રહ્યું છે. ડિકેન્સ ક્ષેત્રમાં એક સમયે આપણે અન્ય દેશો પર નિર્ભર હતાં જેમાં હવે આપણે આત્મનિર્ભરતા તરફ અગ્રેસર બન્યા છીએ અને ડિકેન્સ એક્સપોર્ટરૂં ૩૭૦૦૦ કરોડ સુધી પહોંચી ચૂક્યું છે.

તેઓએ વધુમાં કહ્યું કે, ભારત આજે ઈમ્પોર્ટ સેક્ટરમાં જેવા કે બાયોટેકનોલોજી, સ્પેસ ટેકનો., આર્ટિફિશિયલ ઈન્ટેલિજન્સ, સેમિકન્ડક્ટર, ન્યુક્લિયર સાયન્સ, ગ્રીન એનર્જી, ડિકેન્સ ટેકનોલોજી સહિતના ક્ષેત્રોમાં આત્મનિર્ભરતા સાથે પોતાનું સ્થાન અંકિત કરી રહ્યું છે. ભારત આઈડિયા ઈમ્પોર્ટ કરતો દેશ નહી પણ આઈડિયા એક્સપોર્ટ કરતો દેશ બન્યો છે. આ યુગ ભારતનો યુગ છે, ભારતના યુવાનોનો યુગ છે, ઈનોવેશનનો યુગ છે.

શ્રી જગદીશભાઈ વિશ્વકર્માએ કાર્યક્રમમાં ઉપસ્થિત યુવા ઉદ્યોગસાહસિકો સાથે સંવાદ કરી તેમના સ્ટાર્ટઅપની યાત્રા અંગે જાણકારી મેળવી હતી. સૌ



શ્રી નરેન્દ્રભાઈ મોદીના નેતૃત્વમાં દેશમાં સ્ટાર્ટઅપ અને ઈનોવેશનને સારું પ્લેટફોર્મ મળ્યું છે : જગદીશભાઈ વિશ્વકર્મા

શ્રી નરેન્દ્રભાઈ મોદીના કાર્યકાળમાં છેલ્લા ૧૧ વર્ષમાં દેશમાં ગ્રામીણથી ડિજિટલ અર્થવ્યવસ્થા સુધી સર્વાંગી પરિવર્તન થયું છે : જગદીશભાઈ વિશ્વકર્મા

આ યુગ ભારત, ભારતના યુવાનો અને ઈનોવેશનનો યુગ છે : જગદીશભાઈ વિશ્વકર્મા

યુવા ઉદ્યોગકારોએ સરકારની યોજનાઓથી મળેલા સહયોગથી સંતોષ વ્યક્ત કર્યો હતો. આ કાર્યક્રમમાં અમદાવાદ, સુરત, વડોદરા, રાજકોટ, મહેસાણા, વલસાડ, આણંદ, ખેડા, સુરેન્દ્રનગર સહિતના વિસ્તારના ડીપટેક-ઈ, નેનોટેકનોલોજી, મેન્યુફેક્ચરિંગ, એટ્રીકલ્યર, હેલ્થકેર, ડિકેન્સ કલીનટેક ક્ષેત્રના યુવા ઉદ્યોગસાહસિકો ઉપસ્થિત રહ્યાં હતાં. આજના આ કાર્યક્રમમાં પ્રદેશ ભાજપા યુવા મોરચાના અધ્યક્ષ અને વડોદરા લોકસભાના સાંસદ ડો. હેમાંગભાઈ જોષી ઉપરાંત રેલ્લ ના સીઈઓ શ્રી હિરનમે મહંતા, ઓલ ઈન્ડિયા અઇ એસોસિયેશનના પૂર્વ પ્રેસિડેન્ટ શ્રી અનિકેતભાઈ તલાવી ઉપસ્થિત રહ્યાં હતાં.

સંઘર્ષભરી ગ્રહોની ચાલથી દુનિયામાં પરેશાની

રૂંધણે છજીંજીંન અ ના અંક ૧૭૦માં આપ સૌનું સ્વાગત છે જ્યારથી સૂર્ય મંગળ યુતિ ચાલી રહી છે, ત્યારથી વિશ્વમાં ઘણી ઉચલપાચલ થઈ રહી છે. હાલ શનિના ઘરમાં સૂર્ય મંગળ હોવાથી શનિવારે ૩૧ જાન્યુઆરી ના રોજ પાકિસ્તાનના ૧૧ શહેરમાં ૨૨ ઘડાકા જોવા મળ્યા. તે દિવસ ઈરાનમાં પણ ઘણા દેશો માં મોટા ઘડાકા થયા. આ ઉપરાંત પ્લેનકેશથી આગ, તેમાં નેતા નું મૃત્યુ. તમે જ્યારે ન્યુઝ જોશો તો આગની ઘટના સતત બનતી જોવા મળતી હશે. આ ઉપરાંત રાહુ શતભિષા નક્ષત્રમાં હોવાથી રાહુ પોતાના ઘરના નક્ષત્રમાં હોવાથી અહીં રાહુ પાવરમાં રહેશે. તેથી તમે જોયું કે મુદરોને અમેરિકા પકડી લઈ ગયા. આમ શતભિષા નક્ષત્ર એ જાસૂસીનું નક્ષત્ર હોવાથી અમેરિકા હાલ ઈરાન, ચીનમાં જાસૂસી કરીને ત્યાંની સત્તા પરિવર્તન માટે કાર્ય કરી રહ્યું છે. આ વાત શતભિષાના લેખમાં બે મહિના પહેલાં બે લખ્યું હતું કે ચીનમાં સત્તા પરિવર્તન થશે અથવા સૈનિક બળ રોડ ઉપર આવી જશે. આ વાત સત્ય થઈ રહી છે. હજુ પણ કહી રહ્યો છું કે ચીનના પણ ટુકડા થશે. આવનાર સમયમાં ચીન, બાંગ્લાદેશ, પાકિસ્તાન, અમેરિકાના ટુકડા થશે. આ ઉપરાંત ગુરુ અતિચારી હોવાથી મારા લેખમાં સોનું અપડાઉન રહેશે. ૨-જૂન પછી ફરીથી સોનું રોકેટ ગતિ પકડશે. જેમણે પણ સોનું-ચાંદી લીધું છે, તેમણે હજુ વેઈટ કરવું, ભાવ વધશે. અતિચારી ગુરુથી રોકેટની આપતિ જોવા મળી રહી છે. નવેમ્બરમાં લખ્યું હતું કે આ વર્ષ સ્તો રેકોર્ડ તોડશે. જે શક્ય બની રહ્યું છે, ભારતમાં જમ્મુ-કાશ્મીરમાં ભારે સ્તો પડ્યો છે. અમેરિકામાં પણ હજુ ભારે સ્તો પડશે. અચાનક વરસાદ જેવી ઘટના પણ બનતી જોવા મળશે. ભારતમાં હાલ ધર્મ ઉપર ઘણી ચર્ચા ચાલી રહી છે. આ બધી વસ્તુ મારા પાછલા ઘણા અંકમાં જોતા હશો. અમેરિકા ઉપર હું ૨૦૨૩થી લખી રહ્યો હતો કે અમેરિકા ડાઉન જશે. આ વાત સત્ય થવા જઈ રહી છે. ફેબ્રુઆરી ૧૭ પછી ટાઈમ ઘણો ખરાબ બની રહેશે. જેમાં સૂર્ય-મંગળ-રાહુ સાથે યુતિ બનાવશે, આ ઉપરાંત સિંહનો કેતુ આ યુતિ ઉપર દ્રષ્ટિ કરશે. પ ડિસેમ્બરથી રાહુ શતભિષા નક્ષત્રમાં આવ્યો હતો, તે લગભગ ૮ મહિના રહેશે. આથી આ નક્ષત્ર રાહુનું હોવાથી સૂર્ય-મંગળ ઉપર પકડ મેળવશે. પહેલેથી રાહુ શનિની રાશિમાં બેઠો છે. તમે જોશો શનિ-રાહુ-સૂર્ય-મંગળ જેવા ઘાતક ગ્રહો ભેગા થાય તો પૂછવું નથી. સત્તા પરિવર્તન, યુદ્ધ, આર્મી ઉપર હુમલો, પ્લેનકેશ તેમાં પણ રાજકીય નેતાનું મૃત્યુ, ધરતીકંપ, કુદરતી આપતિ, વિદ્રોહ, જેમાં ખાસ અમેરિકા માટે આ સમય

મુશ્કેલીવાળો બની રહેશે. બીજું ૨૦૨૬નો ટોટલ ૧ થાય છે, જે સૂર્યનું પ્રતીક છે, જ્યારે શનિ મીનનું ભ્રમણ ૨૦૨૭માં જૂન-૩ ના રોજ થશે. ત્યારબાદ શનિ મેષ રાશિમાં આવશે. આમ શનિ વર્ષ કર્મ ચક્ર પૂર્ણ થશે. ત્યારબાદ વિશ્વમાં સ્થિરતા થતી જોવા મળશે. આની સાથે ગુરુ પણ અતિચારી આઠ વર્ષ સુધી રહેશે. અતિચારી ગુરુ વિશ્વમાં ઘણી કુદરતી આપતિથી જાન-માલનું નુકસાન થશે. આ અતિચારી ગુરુ ભ્રમણમાં આમ આવે, પરંતુ ૨-વર્ષનું હોય ત્યારે, આ વખતે આઠ વર્ષનું રહેશે. ૨-જૂન-ગુરુ કર્ક રાશિમાં જે જલીય રાશિમાં આવશે. અને શનિ દેવ પણ જલીય રાશિમાં છે, આમ થવાથી લોકો પાસે પૈસાની અછત રહેશે. આ ઉપરાંત ૧૮ માર્ચ ૨૦૨૬ના રોજ વિક્રમ સંવતનો રાજા ગુરુ બનશે. અહીં ૨૦૨૬ પછી ધીરે ધીરે એજ્યુકેશનમાં ઘણા બદલાવ જોવા મળશે. ૫૦૦ વર્ષ પહેલાં લોકો નાવદામાં ભણવા આવતા તેમ ફરીથી એ યુગનો આરંભ થશે. હવે અમેરિકાની ફરીથી વાત કરીએ. અમેરિકાની કુંડળી અને ટ્રમ્પની કુંડળીનું લગન સિંહ રાશિ છે. ટ્રમ્પનો જન્મ ગ્રહણ ઉપર થયો હતો. હાલ મકર રાશિમાં ચાર ગ્રહો બેઠા છે, મકર રાશિ એ ઈકોનોમી બતાવે છે. ટ્રમ્પની કુંડળી મકર રાશિ છઠ્ઠે બેઠી છે, અહીં તેમના છદ્મ ભાવે ચાર ગ્રહો ભેગા થયો છે, ત્યારબાદ ૨૬ ફેબ્રુઆરીએ ટ્રમ્પની કુંડળી સામે ભેગા થશે. જે યુદ્ધની સ્થિતિ બતાવે છે. આથી અમેરિકા કોઈ યુદ્ધની શરૂઆત કરશે અથવા અમેરિકા ઉપર હુમલો થાય. આ સમય દરમ્યાન અમેરિકાની અંદર વિદ્રોહ થશે. હાલ ઈરાન જેવી પરિસ્થિતિ અમેરિકાની અંદર બનશે. ચીન પણ આ સમયે તૂટેશે. આથી ફેબ્રુઆરી-માર્ચ મહિનો જાન્યુઆરી કરતા ઘણો ખરાબ રહેશે. ઈરાન, ચીન, અમેરિકાની પડતીની શરૂઆત થઈ ગઈ છે. ૨૦૨૬ના મિડલમાં સાઉદી ચીનમાં તકલીફ વધશે. આ દરમ્યાન તાઈવાન સાથે પણ પ્રોબ્લેમ ઘણા વધશે. માર્ચમાં ઈઝરાયલ તથા સાઉદી અરેબિયામાં આ સમયમાં કોઈ તકલીફ વધતી જોવા મળશે. હાલ જેમ જેમ સૂર્ય-મંગળ આગળ વધશે તેમ તેમ પાકિસ્તાનમાં તકલીફ વધશે. બલુચિસ્તાન આવનાર સમયમાં આગાહ કરે છે. આ સમયે પાકિસ્તાનના ટુકડા થઈને રહેશે. ૧૭ ફેબ્રુઆરીએ પહેલું ગ્રહણ ત્યારબાદ બીજું ગ્રહણ ૨૩ ફેબ્રુઆરીએ સૂર્ય-મંગળ-રાહુ સાથે શનિના ઘરમાં આવશે. ૨૦ ફેબ્રુઆરી થી ૧૫ માર્ચ દરમ્યાન વિશ્વ માટે ખતરો રહેશે. આ સમય દરમ્યાન બે ગ્રહણો તથા

પવાર, તેના બીજે દિવસે ૨૮ જાન્યુઆરીએ કોલમ્બિયા (ઝંઢઢઢઢ) પ્લેન કેશમાં ત્યાંના કોંગ્રેસના ત્રણ નેતા મૃત્યુ થયું હતું. હજુ પ્લેન કેશમાં રાજકીય નેતાનું મૃત્યુ થશે. હજુ ૫-૬ મહિના આભાર - નિહારીકા રવિયા શતભિષા નક્ષત્રમાં ચાલે છે જે કેઈ ને લેવિંગ વખતે ભ્રમ થાય અને ખોટું લેવિંગ થતાં જ પ્લેન કેશ થાય. આ ઘટના અજીત પવારના પ્લેન સાથે થઈ હતી. આવી ઘટના હજુ જોવા મળશે. અજીત પવારની કુંડળી જોતાં તેમની કુંડળી કેતુ મીન રાશિમાં, તેવી જ રીતે શરદ પવારની કુંડળીમાં મીન રાશિમાં કેતુ છે. ગોચરમાં શનિ મીન રાશિમાં ચાલે છે. આનો અર્થ થાય કે તેમનું કેરિયર ખતમ થાય છે. ૨૦૨૫ માર્ચથી શનિ મીન રાશિમાં શરુ થયો ત્યારથી શરદ પવારનું કેરિયર પૂર્ણ થયું છે. તેવી જ રીતે અજીત પવારના મૃત્યુથી તેમનું પણ કેરિયર પૂર્ણ થયું છે. આમ ભવિષ્ય માં શરદ પવાર માટે ઘણું સાચવવું પડશે જ્યાં સુધી શનિ મીન રાશિમાં છે (૧) ફેબ્રુઆરી થી જૂન સુધી અમેરિકાનું ડાઉન થતું જોવા મળશે, ત્યાં તકલીફ દિવસે ને દિવસે વધશે. (૨) ચીનમાં સત્તા પરિવર્તન અથવા આર્મી તથા લોકો વચ્ચે સંઘર્ષ થશે. (૩) ઈરાન ઉપર યુદ્ધની સંભાવના અથવા છઠ્ઠે ઢરદહીલીની જાનનું જોખમ બતાવે છે. (૪) અમેરિકાને ભારતના શરણમાં આવવું પડશે. (૫) લેન્ડ થતા પ્લેન કેશની ઘટના થતી જોવા મળશે. (૬) કુદરતી આપતિનો દોર ચાલુ રહેશે. (૭) બાંગ્લાદેશ તથા પાકિસ્તાન માટે સમય સારો નથી. રૂંધણે છજીંજીંન અની મુલાકાત લઈ તમારા જીવન માં આવનાર તકલીફ દૂર કરી આપીશું. મારો સંપર્ક જરૂર થી કરશો. મારો ફોન નંબર +૧-૬૪૭-૨૫૬-૩૭૩૪ અથવા મારીઈઈઈઈ. અર્ષેજીંજીંન. ૪૬૮ ઉપર જઈ મારો સંપર્ક કરશો.

YOGI ASTROLOGY
PROBLEM | JOB | HEALTH
BUSINESS | EDUCATION
IMMIGRATION | CAREER | COURT
NEW BORN BABY KUNDLI
MARRIAGE MATCH KUNDLI
LAGNA MUHURAT / VEDIC MUHURAT
LIFE PREDICTION
VASTU CONSULTATION
MULTI LANGUAGE
COMPUTERIZED KUNDLI
YOGESH GANDHI
M.C.B.S.
yogastro@yahoo.com
www.yogastrology.com
1647 286 3734
77 Mission Ridge TR, Brampton ON Canada

પાટણમાં રાજપૂત યુવા સંઘે ૨૬મો વીરાંજલિ સમારોહ યોજ્યો



પાટણ નગરના ૧૨૮૧મા સ્થાપના દિવસ નિમિત્તે અખિલ ગુજરાત રાજપૂત યુવા સંઘ દ્વારા ૨૬મો વીરાંજલિ સમારોહ અને સામાજિક ચિંતન કાર્યક્રમ યોજાયો હતો. પાટણ, મહેસાણા અને

બનાસકાંઠા જિલ્લાના સંયુક્ત ઉપક્રમે પાટણ શહેરની જૂની શિશુમંદિર શાળાના મેદાન ખાતે આ કાર્યક્રમ યોજાયો હતો. સમારોહની શરૂઆત પૂર્વે ઉપસ્થિત મહાનુભાવો દ્વારા પૂર્વ

રાજવીઓને શ્રદ્ધાસુમન અર્પણ કરી દીપ પ્રાગટ્ય કરવામાં આવ્યું હતું. આ પ્રસંગે રાજપૂત દીકરીઓ અને દીકરાઓ દ્વારા તલવાર રાસ રજૂ કરવામાં આવ્યો હતો, જેણે સૌને મંત્રમુગ્ધ કર્યા હતા

આ ૨૬મા વીરાંજલિ સમારોહમાં ક્ષત્રિય સમાજના દાતા પરિવારો, વિશિષ્ટ સિદ્ધિ મેળવનાર વ્યક્તિઓ અને સમાજના વડીલોનું સન્માન કરવામાં આવ્યું હતું. ઉપસ્થિત રાજવી પરિવારના સભ્યો અને અન્ય મહાનુભાવોના હસ્તે આ સન્માન કરાયું હતું. પ્રવચન આપતા રાજ રાજેશ્વર યોગીરાજ રુખડનાથજી બાપુએ ક્ષત્રિય (રાજપૂત) સમાજની એકતા અને ગૌરવશાળી ઇતિહાસ પર ભાર મૂક્યો હતો. તેમણે જણાવ્યું કે રાજપૂત સમાજે દરેક ક્ષેત્રમાં યોગદાન આપ્યું છે અને કોઈ પણ ક્ષેત્ર એવું નથી જ્યાં તેમણે સફળતા ન મેળવી હોય.

બાપુએ 'અખિલ ગુજરાત રાજપૂત યુવા સંઘ' દ્વારા છેલ્લા ૨૬ વર્ષથી સમાજને એક તાંતણે બાંધવાના પ્રયત્નોને બિરદાવ્યા હતા. તેમણે ઉમેર્યું કે જે સમાજ પોતાના પૂર્વજો અને ઇતિહાસને ભૂલી જાય છે અથવા એક થતો

નથી, તેનો ઇતિહાસ માત્ર પુસ્તકોના પાના સુધી સીમિત રહી જાય છે. રાજપૂતોનું એક સાથે આવવું એ આવનારી પેઢી માટે 'સુવર્ણકાળ' સમાન છે પૂર્વ મંત્રી હકુભા જોડેજાએ જણાવ્યું હતું કે સમાજનો ઇતિહાસ જાળવી રાખવો એ આપણી સૌની ફરજ છે. તેમણે ધર્મના મહત્વ પર ભાર મૂકતા કહ્યું કે ધર્મ આપણી સાથે હશે તો દરેક કાર્યમાં સફળતા મળશે. તેમણે બાળકોને ભણાવવા અને પૈસા કમાવવા સાથે સમાજની શક્તિ અને ધર્મ જાળવી રાખવા પણ અનુરોધ કર્યો હતો. આ પ્રસંગે યોગીરાજ રુખડનાથજી બાપુ (ધીણોજી), પૂર્વ મંત્રી હકુભા જોડેજા, નગરપાલિકા પ્રમુખ હિરલબેન પરમાર, ડો. જયેન્દ્રસિંહ જોડેજા, દીપકસિંહ ઝાલા, કીર્તિસિંહ વાઘેલા, બલભદ્રસિંહ રાજપૂત સહિત રાજપૂત સમાજના અગ્રણીઓ અને મોટી સંખ્યામાં યુવાનો તથા બહેનો ઉપસ્થિત રહ્યા હતા

પીપલવાડા ગામમાં ગામતળની જમીન પર કબજો હટાવવા સરપંચ સહિત આગેવાનો પ્રાંત સાહેબને આવેદનપત્ર આપ્યું



ડોલવણ તાલુકાના પીપલવાડા ગામમાં વર્ષોથી ગામતળની જમીન સામુદાયિક રીતે ઉપયોગ થતી આવી છે જે જગ્યા પર હાટ બજાર વર્ષો પહેલા ભરાતો હતો અને આજે પણ એજ જગ્યા પર ભરાય છે ગ્રામ પંચાયત ઘર, દુધ ડેરી, આંગણવાડી અને જિઓ ટાવર પણ એજ જગ્યાએ આવેલ છે પરંતુ ગામના અમરસિંગભાઈ ગામીત દવારા ગામતળની જગ્યા પર કબજો કરી તારની કંપાઉન્ડ કરી દેતા ગામ જનોમાં રોષ ફાટી નીકળ્યો છે ત્યારે ગામના સરપંચ જિગ્નેશ કોંકણી, ઉપ સરપંચ અંકીત ગામીત, પંચાયતના સભ્યો સહિત આગેવાનો સાથે વ્યારા પ્રાંત અધિકારીને આવેદન પત્ર આપીને દબાણ હટાવવા માંગ કરી છે આ સમયે તાપી જિલ્લાના ધારાસભ્ય શ્રી મોહનભાઈ કોંકણી પણ ઉપસ્થિત રહ્યા હતા.

પાટણનો ૧૨૮૧મો સ્થાપના દિવસ ઉજવાયો મહાકાળી મંદિરથી શોભાયાત્રાને મહાનુભાવોએ પ્રસ્થાન કરાવ્યું



પાટણ શહેરનો ૧૨૮૧મો સ્થાપના દિવસ રવિવારે મહાવદ સાતમના રોજ ધામધૂમથી ઉજવાયો હતો. આ પ્રસંગે શહેરમાં મહાકાળી માતાજીના મંદિરથી એક ભવ્ય શોભાયાત્રા કાઢવામાં આવી હતી. ત્યારબાદ બગવાડા દરવાજા ખાતે જાહેર કાર્યક્રમનું આયોજન કરાયું

સમાજના આગેવાનોએ તેમજ અગ્રણીઓએ કાર્યાલય માતાજીની આરતી ઉતારી હતી. મંદિરના પૂજારી અશોકભાઈ વ્યાસે મંત્રોચ્ચાર સાથે પૂજા-અર્ચના કરાવી હતી. શોભાયાત્રામાં નિશાન ડંકો, કુકડ પ્વજ, ઘોડેસવારો, વિવિધ શાળાઓની ઝાંખીઓ, બે બગીઓ અને નગરપાલિકાની સ્વચ્છતાનો ટેબલો આકર્ષણનું કેન્દ્ર બન્યા હતા. રમતગમત અને યુવા સાંસ્કૃતિક પ્રવૃત્તિઓની કચેરી દ્વારા સિદ્ધી ધમાલ નૃત્યનું શુભ પૂજા જોડાયું હતું. કરણી સેનાના યુવાનો પણ વિશેષ પોશાકમાં અને વિવિધ ટેબલો સાથે શોભાયાત્રામાં જોડાયા હતા કાર્યક્રમમાં વ્યવસ્થાના ભાગરૂપે જિલ્લા પોલીસ વડા એસ.પી.વી.કે નાઈ ડીવાયએ સપી કે કે પંડ્યા, એલસીબી પીઆઈ રાકેશ ઉનાગર તેમજ સમગ્ર પોલીસ સ્ટાફ ખડે પગે ઉપસ્થિત રહેલ અને સુંદર ટ્રાફિક વ્યવસ્થા કરવામાં આવેલ

મુકેશભાઈ દેસાઈ, મહાસુબાભાઈ મોદી, જિલ્લા રમતગમત અધિકારી નરેશભાઈ ચૌધરી અને જિલ્લા રમતગમત અને યુવા સાંસ્કૃતિક પ્રવૃત્તિની કચેરીના અધિકારી બાબુભાઈ ચૌધરી સહિતના મહાનુભાવો ઉપસ્થિત રહ્યા હતા.

પોતાના સંસદ સભ્યની ગ્રાન્ટમાંથી શૈક્ષણિક હેતુ માટે પાંચ લાખ રૂપિયાની ગ્રાન્ટ અપાશે : બનાસકાંઠાના સાંસદ ગેનીબેન

પાલનપુરના ચડોતર ખાતે ધાંધાર પંચાયલ સમાજની વાડીમાં શનિવારના રોજ ધાંધાર પંચાયલ જ્ઞાતિ સમાજનો ૩૪મો સમૂહ લગ્ન યોજાયો હતો. આ સમૂહલગ્નમાં ૧૭ નવયુગલોએ પ્રભુતામાં પગલા પાડ્યા હતા. નવયુગલોને અંદાજે રૂ.૧.૫૦ લાખનું કરીયાવર, રોકડફિક્સ ડિપોઝિટ અપાઈ હતી.

પાલનપુરના ચડોતરમાં સોમવારે પંચાયલવાડીમાં ધાંધાર પંચાયલ જ્ઞાતિ સમાજ-ચડોતર દ્વારા સંચાલિત સમૂહ લગ્ન સમિતિ દ્વારા ૩૪મો સમૂહ લગ્ન યોજાયો હતો. જેમાં ૧૭ નવયુગલોએ પ્રભુતામાં પગલા પાડ્યા હતા. આ પ્રસંગે નવદંપતિને અંદાજે રૂ.૧.૫૦,૦૦૦ નું કરીયાવર અને રોકડ ફિક્સ ડિપોઝિટ આપવામાં આવી હતી. ૧૭ નવ યુગલોની કપલ ટુરનું આયોજન કરવામાં આવ્યું છે. સમારંભના પ્રમુખ રાજુભાઈ એન પંચાયલ રસાણા વાળાસમારંભના



ઉદ્ઘાટક રમેશભાઈ હેમચંદભાઈ પંચાયલ અને કિર્તીભાઈ હેમચંદભાઈ પંચાયલ પરિવાર સામઢીવાળા બનાસકાંઠા જિલ્લાના સાંસદ સભ્ય શ્રીમતી ગેનીબેન ઠાકોર કાર્યક્રમમાં ઉપસ્થિત રહી અને સમાજને સુંદર માર્ગદર્શન આપ્યું હતું સમાજને ખોટા ખર્ચાઓ બંધ કરી અને ભવત ને શિક્ષણ પાછળ ખર્ચા બાળકોનું ભવિષ્ય બનાવવા માટે સુંદર માર્ગદર્શન આપ્યું હતું ને પોતાના સંસદ

સભ્યની ગ્રાન્ટમાંથી શૈક્ષણિક હેતુ માટે પાંચ લાખ રૂપિયાની ગ્રાન્ટ આપવાનું વચન આપ્યું હતું તેમને કહ્યું હતું કે પંચાયલ સમાજ એ બીજા સમાજ માટે મહેનત કરવા વાળો અને બધા જ સમાજને સાથે લઈને ચાલવા વાળો સમાજ છે સમૂહ લગ્ન સમિતિના પ્રમુખ દિલીપભાઈ કે પંચાયલ કમલીવાડા વાળા મંત્રી અશોકભાઈ પંચાયલ પચકવાડા વાળા પજાનચી ડાયાભાઈ પંચાયલ ભાવિસાણા વાળા સહમંત્રી કમલેશ ટી અને

સમૂહ લગ્ન સમિતિની આખી ટીમ કાર્યકર બહેનોએ કરિયાવરની જવાબદારી લીધી તે તેમને સારી રીતે પૂરી કરી હતી ધાંધાર પંચાયલ જ્ઞાતિ સમાજ ટ્રસ્ટ ચડોતરના પ્રમુખ ચેલાભાઈ પંચાયલ મંત્રી અમૃતભાઈ બી પંચાયલ કોઈટા બી પંચાયલ કોઈટા પજાનચી નરોત્તમભાઈ એ પંચાયલ માલણ પાંચગોળ પંચાયલ સમાજના પ્રમુખો

ઉગમણા ગોળ પ્રમુખ ચેતનભાઈ એમ પંચાયલ આથમણા ગોળ પ્રમુખ દલપતભાઈ કે પંચાયલ ડીસાવળ ગોળ પ્રમુખ ભરતભાઈ યુ પંચાયલ માલાણી સાહીટ ગોળ પ્રમુખ ચેલાભાઈ એન પંચાયલ મોરીયાગાયકવાડ ગોળ પ્રમુખ જયંતીભાઈ બી પંચાયલ વહીવટકર્તા નટવરભાઈ આર પંચાયલ મલાણા પાંચે ગોળના પ્રમુખો, સમૂહ લગ્ન સમાજના આગેવાનો, શ્રેણીઓ ઉપસ્થિત રહી નવયુગલોને આશીર્વાદ આપ્યા હતા. સમૂહલગ્નના ભોજના દાતા રમેશભાઈ અને કિર્તીભાઈ એચ પંચાયલ સામઢીવાળા. સમગ્ર કાર્યક્રમનું સંચાલન અમૃતભાઈ પંચાયલ ઉર્ફે બકાભાઈ કોઈટા વાળા કમલેશભાઈ ટી. પંચાયલે કર્યું હતું. કાર્યક્રમમાં આશરે ૪,૦૦૦ પંચાયલ ભાઈ બહેનો ઉપસ્થિત રહ્યા હતા અને ભોજન પ્રસાદ લીધો હતો

આહવા રંગઉપવન ગ્રાઉન્ડમાં સરકારી મિલકતની ખુલ્લેઆમ ચોરી અને તોડફોડ, તંત્રની નિષ્ક્રિયતા સામે સવાલ

ડાંગ (આહવા):

આહવા શહેરના હૃદય સમાન અને જિલ્લાના મુખ્ય કાર્યક્રમોના સાક્ષી એવા 'રંગઉપવન ગ્રાઉન્ડ' ખાતે છેલ્લા કેટલાક દિવસોથી સરકારી મિલકતને નુકસાન પહોંચાડવાની ગંભીર ઘટનાઓ સામે આવી રહી છે. ગ્રાઉન્ડની ફરતે સુરક્ષા માટે લગાવવામાં આવેલી લોખંડની જાળીઓ અને સિમેન્ટના પિલરોની અજાણ્યા તત્વો દ્વારા તોડફોડ કરી ચોરી કરવામાં આવી રહી છે, જે વહીવટી તંત્રની સુરક્ષા વ્યવસ્થા સામે મોટા પ્રશ્નચર્ચા ઊભા કરે છે.

?ઘટનાની વિગત:

?રંગઉપવન ગ્રાઉન્ડની સામેની સાઈડ પર મજબૂત સિમેન્ટ કોન્ક્રિટના પિલર બનાવી તેમાં લોખંડની જાળીઓ ફિટ કરવામાં આવી હતી. જોકે, છેલ્લા કેટલાક દિવસોથી દરરોજ રાત્રિના સમયે એક પછી એક જાળીઓની ચોરી થઈ રહી છે. એટલું જ નહીં, આ તસ્કરો એટલા બેફામ બન્યા છે કે જાળીઓ કાઢવા માટે સિમેન્ટના પિલરોને પણ તોડીને નીચે ગબડાવી દેવામાં આવ્યા છે. ?મહત્વનું મેદાન અને સુરક્ષાનો અભાવ: ?નોંધનીય છે કે આહવાનું આ એકમાત્ર એવું ગ્રાઉન્ડ છે જ્યાં ?ડાંગ દરબાર જેવા ઐતિહાસિક અને સાંસ્કૃતિક ઉત્સવો ઉજવાય છે. ?ચૂંટણી લક્ષી મોટી સભાઓ અને સરકારી ગરિમાપૂર્ણ કાર્યક્રમો યોજાય

છે.

?જ્યારે આવા કાર્યક્રમો હોય છે ત્યારે અહીં ચુસ્ત પોલીસ બંદોબસ્ત જોવા મળે છે, પરંતુ સામાન્ય દિવસોમાં આટલી કિંમતી સરકારી મિલકત રામભરોસે છોડી દેવામાં આવી છે.

?તંત્ર સામે સવાલો:

?આગામી ૨ ફેબ્રુઆરીની આસપાસ ડાંગ દરબારનો ભવ્ય ઉત્સવ યોજાવા જઈ રહ્યો છે, ત્યારે અત્યારથી જ ગ્રાઉન્ડની આવી દુર્ઘટના ચિંતાનો વિષય છે. સ્થાનિકોમાં ચર્ચા છે કે:

?શહેરના મુખ્ય વિસ્તારમાં આવેલી મિલકતની ચોરી કરનાર તત્વો વિરુદ્ધ તપાસ ક્યારે થશે?

?શું આ કિંમતી જાળીઓ વેચનારા અને લેનારાઓ વિરુદ્ધ કડક પગલાં લેવાશે?

?જો દરરોજ ચોરી થતી હોય તો જવાબદાર અધિકારીઓ કેમ અજાણ છે?

?જો સમયસર આ ચોરોને પકડવામાં નહીં આવે, તો ડાંગ દરબાર જેવા મોટા ઉત્સવ પહેલા ગ્રાઉન્ડની સુરક્ષા વ્યવસ્થા સંપૂર્ણપણે ખોરવાઈ જશે તેવી ભીતિ સેવાઈ રહી છે. હવે જોવાનું એ રહ્યું કે તંત્ર આ બાબતે જાગૃત થઈને એક્શન લે છે કે પછી સરકારી મિલકતના નુકસાનને નજરઅંદાજ કરવામાં આવે છે.

